

# बीकानेर में 29 बीघा भूमि पर भूमाफियाओं का कब्जा, यूआईटी प्रशासन मौन?

## इस अतिक्रमण के चलते पटवार हलका करमीसर की मुरलीधर व्यास कॉलोनी एक्सटेंशन-7 योजना खटाई में पड़ी

**-कार्यालय संवाददाता-**  
जयपुर/बीकानेर। बीकानेर शहर में पटवार हलका करमीसर की साढ़े 29 बीघा भूमि पर प्रस्तावित मुरलीधर व्यास कॉलोनी एक्सटेंशन-7 की योजना एक बार फिर से खटाई में पड़ गई है। करोड़ों की इस भूमि पर भूमाफियाओं ने फिर से जबन अवैध कब्जा कर लिया है। शहर में सत्ताधारियों के गुणों का भय "यूआईटी" पर इस कदर हावी है कि उसे राजस्थान उच्च न्यायालय के निर्णय की भी परवाह नहीं है। कोर्ट के निर्णय की पालना तो दूर नगर विकास न्यास के अधिकारी आंख मूंदकर अतिक्रमणकारियों का अपरोक्ष रूप साथ दे रहे हैं।

इसकी शिकायत भारतीय किसान यूनियन (टिकैत) के बीकानेर संभाग अध्यक्ष महेंद्र भाकर ने संभागीय आयुक्त नीरज के. पवन को ज्ञापन भेजकर की है। भाकर ने ज्ञापन में कहा है कि वर्ष-



2021 में जोधपुर हाईकोर्ट में बीकानेर के एडवोकेट योगेंद्र तंवर की डी.बी. सिविल पिटिशन संख्या 13538/2022, दिनांक 15 सितंबर-2022 के फैसले की अनुपालना कराई जाए।

महेंद्र भाकर ने बताया कि एडवोकेट

योगेंद्र तंवर की जोधपुर हाईकोर्ट की डबल बेंच में रिट दायर होने के बाद जुलाई-2022 में जिला प्रशासन व यूआईटी के अधिकारियों ने न्यायालय की फटकार से बचने से पहले ही महज 10 बीघा भूमि के अतिक्रमण तोड़कर वहां पर सरकारी संपत्ति के बोर्ड लगा

दिया। इसके बाद राजनीतिक दबाव के चलते यूआईटी निष्क्रिय हो गया और वहां फिर से भूमाफिया कब्जा हो गए। भाकर ने कहा कि 15 सितंबर 2022 को जोधपुर हाईकोर्ट की डबल बेंच के कार्यवाहक मुख्य न्यायाधीश मनिंद्र मोहन श्रीवास्तव व रेखा बोराणा की

**■ हाईकोर्ट के आदेश के बावजूद निकाय अफसरों ने भूमाफियाओं पर कार्रवाई नहीं की तो भारतीय किसान यूनियन ने बीकानेर संभागीय आयुक्त को पत्र लिखा**

खंडपीठ ने मुख्य सचिव, राजस्व सचिव, बीकानेर कलेक्टर व बीकानेर यूआईटी सचिव को उक्त भूमि का सीमांज्ञान करके 3 माह के भीतर अतिक्रमण हटाने का आदेश जारी किया है। खंडपीठ के आदेश की एक माह बाद भी पालना नहीं होने पर भारतीय किसान यूनियन (टिकैत) ने संभागीय आयुक्त नीरज के. पवन को शिकायत की है।

## ऑनलाइन गैबलिंग नियंत्रित करने का ड्राफ्ट तैयार

जयपुर, (का.सं.)। राज्य सरकार ने प्रदेश में ऑनलाइन गैबलिंग को नियंत्रित और वैध करने के जुड़ा ड्राफ्ट बिल तैयार कर लिया है और इसे कानूनी रूप देने के लिए जल्दी ही विधानसभा में पेश कर पारित कराया जाएगा। राज्य सरकार के महाधिवक्ता ने यह जानकारी ऑनलाइन गैबलिंग व बैटिंग को लेकर दायर जनहित याचिका में पेश की। जिसे रिकॉर्ड पर लेते हुए हाईकोर्ट ने जनहित याचिका का निस्तारण कर दिया। जस्टिस एमएम श्रीवास्तव और जस्टिस विनोद कुमार

भारवानी की खंडपीठ ने यह आदेश रिसॉर्स इंस्टीट्यूट फॉर ब्रूमन राइट्स की जनहित याचिका पर दिए। जनहित याचिका में अधिवक्ता करण टिबरेवाल ने अदालत को बताया कि ऑनलाइन गैबलिंग व बैटिंग को नियंत्रित करने के लिए केन्द्र व राज्य का कोई कानून नहीं है। ऐसे में ये बिना कोई कानून के ही चल रहे हैं। इस संबंध में कानून बनाए जाने के लिए प्रार्थी ने केन्द्र व राज्य सरकार को कई प्रतिवेदन दिए हैं, लेकिन कोई भी कार्रवाई नहीं हुई।

## सौर कृषि आजीविका योजना पोर्टल लांच

जयपुर। ऊर्जा मंत्री भंवर सिंह भाटी ने आज विद्युत भवन में सौर कृषि आजीविका योजना के पोर्टल का शुभारंभ किया। यह पोर्टल किसानों एवं विकासकर्ताओं को किसानों की बंजर/अनुपयोगी भूमि पर सौर ऊर्जा संयंत्रों की स्थापना में मदद करेगा। इस अवसर पर भाटी ने पत्रकारों से बात करते हुये बताया कि ग्रामीण क्षेत्रों में मुख्य रूप से कृषि भार वाले लोड सेंटर पर पी.एम. कुसुम कम्पोजिट सी में कानून बनाए जाने के लिए प्रार्थी ने केन्द्र को बढ़ावा देने के उद्देश्य के लिए सौर कृषि आजीविका योजना तैयार की है।

## गहलोत ने जयपुर, पायलट ने दिल्ली में किया मतदान

जयपुर, (का.प्र.)। कांग्रेस के राष्ट्रीय अध्यक्ष पद के चुनाव के लिए सोमवार को पीसीसी में सुबह 10 से दोपहर 4 बजे तक वोट डाले गए। प्रदेश कांग्रेस मुख्यालय में बनाए गए दो बुथ पर 414 में से 396 डेलिगेट्स ने वोट डाले। मुख्यमंत्री अशोक गहलोत, कांग्रेस प्रदेश अध्यक्ष गोविंद सिंह डोटसरा, विधायक दिव्या मदेरणा, सचेतक महेंद्र चौधरी समेत 396 डेलिगेट्स ने वोट डाले। सचिन पायलट ने दिल्ली स्थित कांग्रेस कार्यालय में

वोट डाला। इससे पहले वोटिंग नियम में भी रातों-रात बदलाव किया गया था। चुनाव में राजस्थान के 414 में से 393 डेलिगेट्स ने वोट डाले। 16 नेता वोट डालने नहीं पहुंचे। 15 नेताओं ने दिल्ली और दूसरी जगह वोट डाला। विधानसभा स्पीकर सीपी जोशी, पूर्व प्रदेश अध्यक्ष नारायण सिंह, कांग्रेस नेता लीला मदेरणा, राधेवंद मिर्धा, श्रवण कुमार, विधायक वाजिब अली वोट डालने नहीं पहुंचे। वाजिब अली ऑस्ट्रेलिया हैं। नारायण सिंह और श्रवण कुमार बीमार हैं। वहीं राधेवंद मिर्धा की माताजी के निधन के चलते हुए वोट डालने नहीं आए।

मुख्यमंत्री अशोक गहलोत खुद खड्डे के प्रस्तावक के तौर पर उन्हें वोट देने की अपील कर चुके हैं। राजस्थान के कांग्रेस डेलिगेट्स को भी खड्डे को वोट देने के लिए अलग से फोन किए गए थे। वहीं, शशि थरूर को राजस्थान से वोट मिलने की संभावना न के बराबर है।

## एयरपोर्ट पर 19 लाख का सोना पकड़ा

जयपुर (का.सं.)। जयपुर इंटरनेशनल एयरपोर्ट पर सोने की तस्करी के मामले धमने का नाम नहीं ले रहे हैं। कस्टम विभाग की टीम ने सोमवार को दुबई से जयपुर पहुंचे यात्री से 355.800 ग्राम सोना जब्त किया है। इसकी बाजार कीमत करीब 19 लाख रुपए आंकी जा रही है। कस्टम विभाग के अधिकारियों के मुताबिक सोमवार को एक यात्री दुबई से फ्लाइट में बैठकर जयपुर एयरपोर्ट पहुंचा था। संदिग्ध लगने पर उसे रोका गया और तलाशी ली गई। एक्सरे मशीन से यात्री की जांच की गई। पड़ताछ करने पर वह संतोषपूर्वक जवाब नहीं दे पाया और अपने पास किसी भी तरह का सामान होने से मना करता रहा। इसके बाद कस्टम टीम ने जांच की तो पता चला कि उसने अपने सैलून में सोना का पैकेट बनाकर छिपा रखा है, इसका वजन 355.800 ग्राम था।

# प्रदेश में 21 नए कोरोना संक्रमित मिले सोमवार को

**-कार्यालय संवाददाता-**  
जयपुर। प्रदेश में सोमवार को थोड़ी और गिरावट के बाद 21 नए कोरोना संक्रमित मिले हैं। वहीं इस बीच 15 मरीज ठीक भी हुए हैं। राज्य में रिकवरी कम होने से एक्टिव केस बढ़कर पौने चार सौ हो गए हैं।

प्रदेश में सोमवार को 6 जिलों में 21 नए संक्रमित मिले हैं। इससे पहले रजिस्टर को इनकी संख्या 39 रही थी। इधर आज सबसे ज्यादा 8 नए संक्रमित अजमेर जिले में मिले हैं। इसके अलावा सिरोही में 5, जयपुर में 3, राजसमंद और उदयपुर में 2-2 तथा जोधपुर में

**■ सबसे ज्यादा 8 नए संक्रमित अजमेर में मिले हैं।**  
**■ राज्य में रिकवरी कम होने से एक्टिव केस बढ़कर पौने चार सौ हो गए हैं।**

एक संक्रमित मिला है। इस बीच राज्य में 1175 जांचें हुई हैं। प्रदेश में पिछले कुछ दिनों से रिकवरी में कमी आई है। राज्य में पिछले

चौबीस घंटों में केवल 15 मरीजों के ठीक होने से एक्टिव केस बढ़कर 375 हो गए हैं। जयपुर में सोमवार को 7 मरीज ठीक हुए हैं। फिलहाल जिले में 62 संक्रमितों का इलाज चल रहा है। प्रदेश में सोमवार को भी कोरोना से किसी मरीज की मौत नहीं हुई है। राज्य में अब तक इस बीमारी से 9644 लोगों की मौत हो चुकी है।

राजधानी जयपुर में पिछले चौबीस घंटों में सी-स्कॉम और सिविल लाइन में 1-1 नया संक्रमित मिला है। वहीं एक मरीज का पता गलत पाया गया है।

## प्रदेश की दो इकाइयों में विद्युत उत्पादन शुरू

जयपुर, (का.सं.)। राजस्थान राज्य विद्युत उत्पादन निगम के लम्बे समय से तकनीकी फाल्ट एवं दुर्घटना के कारण बन्द इकाइयों में से 660 मेगावाट क्षमता की सूरतगढ़ सुपर क्रिटिकल की इकाई सं. 7 से 14 अक्टूबर को रात्रि 8.50 बजे से तथा 250 मेगावाट क्षमता की छबड़ा थर्मल की इकाई सं. 4 से सोमवार 17 अक्टूबर को प्रातः 5.57 बजे से विद्युत उत्पादन प्रारम्भ हो गया है।

राजस्थान विद्युत उत्पादन निगम के अध्यक्ष एवं प्रबन्ध निदेशक आर. के. शर्मा ने बताया कि श्रीगंगा नगर जिले के सूरतगढ़ तहसील में स्थित सूरतगढ़ सुपर क्रिटिकल थर्मल विद्युत गृह की 660 मेगावाट क्षमता की इकाई संख्या 7 करीब 7 माह पूर्व 13 मार्च 2022 को जनरेशन ट्रांसफार्मर के आर फेज में हुए ब्लास्ट के कारण बन्द हो गई थी। इस ब्लास्ट से खराब हुए जनरेशन ट्रांसफार्मर को भारत हैवी इलेक्ट्रिकल्स लि. के भोपाल स्थित वर्कशॉप में भेजने के पश्चात् उत्पादन निगम की विशेषज्ञ टीम ने बी.एच.ई.एल. भोपाल में लगातार समन्वय कर 1 वर्ष के संचालित सुधार कार्य को मात्र 5 माह में पूरा करवा लिया। जनरेशन ट्रांसफार्मर को मरम्मत पश्चात् 22 सितंबर को सूरतगढ़ सुपरक्रिटिकल में लाकर युद्ध स्तर पर कार्य करते हुए मात्र 21 दिनों में स्थापित किया।

## 'एक लाख परिवारों को मिलेगा ब्याज मुक्त ऋण'

जयपुर, (का.सं.)। प्रमुख शासन सचिव, सहकारिता श्रेया गुहा ने कहा कि राजस्थान ग्रामीण परिवार आजीविका योजना के तहत एक लाख परिवारों को अकृषि कार्यों के लिए 2000 करोड़ रुपये का ब्याज मुक्त ऋण दिया जाना है। राज्य सरकार ने योजना को मंजूरी दे दी है। उन्होंने कहा कि वाणिज्यिक बैंक, क्षेत्रीय ग्रामीण बैंक एवं सहकारी बैंक इस वित्तीय वर्ष में दिए गए लक्ष्य के अनुसार एक लाख परिवारों को ब्याज मुक्त ऋण देना सुनिश्चित करें।

गुहा सोमवार को सहकार भवन में राजस्थान ग्रामीण परिवार आजीविका योजना के दायरे में आने वाले वाणिज्यिक, क्षेत्रीय ग्रामीण एवं सहकारी बैंकों के प्रतिनिधियों को संबोधित कर रही थी। उन्होंने कहा कि राज्य सरकार की यह योजना अकृषि कार्यों की गतिविधियों में आजीविका पर निर्भर परिवारों के बेहतर के लिए लागू की है। उन्होंने कहा कि इस योजना से राजीविका से जुड़े समूहों को विशेष रूप से फायदा होगा।


प्रमुख शासन सचिव ने सूचना एवं प्रौद्योगिकी विभाग के प्रतिनिधि को निर्देश दिए कि एक माह में पोर्टल तैयार किया जाए ताकि योजना के

पात्र लाभार्थियों को जल्द ही ऋण वितरण की प्रक्रिया शुरू की जा सके। उन्होंने कहा कि बैंक में आये विभिन्न सुझावों को ध्यान में रखते हुए योजना को और सरलीकृत किया जाएगा ताकि बैंकों एवं ऋण के लिए पात्र लाभार्थियों को योजना से मिलने वाले लाभ में आसानी हो सके।

विद्युत, ग्रामीण विकास विभाग, मंजू राजपाल ने कहा कि इस योजना में राजीविका के समूहों को ब्याज मुक्त ऋण से जोड़ना महिला सशक्तीकरण की दिशा में एक अहम कदम है। उन्होंने कहा कि राजीविका के महिला समूहों के व्यक्तिगत सदस्यों को ऋण वितरण के लिए कुल ब्याज मुक्त ऋण वितरण का निर्धारित प्रतिशत दिया जाए। जिससे समूहों की गतिविधियों को आगे बढ़ाने में आसानी हो सके। उन्होंने इससे संबंधित सुझाव भी बैंक में रखे।

रजिस्ट्रार, सहकारिता, मुक्तानंद अग्रवाल ने योजना के बारे में विस्तार से जानकारी दी। उन्होंने कहा कि ग्रामीण क्षेत्र में कई परिवार कृषि एवं पशुपालन के साथ-साथ अकृषि कार्यों जैसे हस्तशिल्प, लघु उद्योग, कलाई-बुनाई, रंगाई-छपाई आदि से आजीविका पर निर्भर हैं।

# मानसरोवर में बने सिटी पार्क का लोकार्पण 21 अक्टूबर को होगा



**-कार्यालय संवाददाता-**  
जयपुर। मानसरोवर में हाऊसिंग बोर्ड द्वारा 52 एकड़ जमीन पर तैयार सिटी पार्क का लोकार्पण मुख्यमंत्री 21 अक्टूबर को करेंगे। आवासन आयुक्त पवन अरोड़ा ने बताया कि समारोह शाम 5 बजे मध्यम मार्ग स्थित पार्क के एंट्रेस प्लाजा पर होगा। जहां यूडीएच मंत्री शांति धारीवाल, सांगानेर विधायक अशोक लाहोटी, सचिव उषा शर्मा, डीजीपी एम.एल. लाठर, यूडीएच प्रमुख शासन सचिव कुंजीलाल मीणा समेत कई वरिष्ठ अफसर मौजूद होंगे। समारोह में मुख्यमंत्री 15 आवासीय योजनाओं में निर्मित 2967 आवासों का भी लोकार्पण

**■ हाऊसिंग बोर्ड ने 52 एकड़ भूमि पर विकसित किया है अत्याधुनिक पार्क**  
**■ स्वच्छ आबोहवा के लिए 32 प्रजातियों के 25 हजार फूलदार-फलदार पौधे और करीब 40 हजार फुलवारी लगाई**  
**■ 213 फीट उंचा राष्ट्रीय ध्वज, फाउंटन और मध्यम मार्ग एंटी प्लाजा का भव्य स्टील स्ट्रक्चर प्रमुख आकर्षण**

उन्होंने बताया कि पार्क में पथर-मेटल से बनी 17 विशिष्ट कलाकृतियां (स्कल्पचर्स), टॉयलेट ब्लॉक, 2 पार्किंग एरिया, ऑक्सी हब, रॉक फाउंटन, बैलूने के लिये आकर्षक बेंचें एवं आर.ओ. वाटर पेयजल स्टेशन बनाये हैं। पार्क में पहले चरण में 61.31 करोड़ रुपये के विकास कार्य होने थे, जिनमें से 55 करोड़ की लागत से कार्य हो चुके हैं। दूसरे चरण में यहां फाउंटन स्क्वायर, वी.टी. रोड, अरवाली मार्ग एवं न्यू सांगानेर रोड पर एंटी प्लाजा, बॉटनिकल गार्डन, एक्सपोजिशन ग्राउंड, जयपुर चौपाटी की तर्ज पर फूड कोर्ट का निर्माण तथा 2500 वर्ग मीटर क्षेत्रफल में अपर लेक के कार्य निर्माणाधीन है।

केन्द्र रहेंगे। तिरंगे झंडे के निकट करीब 2 हजार वर्ग मीटर क्षेत्रफल में मनोरम लोअर लेक तैयार की गई है। पार्क में 20 फीट चौड़ा एवं 3.5 कि.मी. लम्बा जॉर्जिंग ट्रेक बनाया गया है। जिस पर भ्रमण करते हुए लोग आकर्षक लाइटिंग और म्यूजिक का आनंद ले सकेंगे। अरोड़ा ने बताया कि करीब 52 एकड़ भूमि पर विकसित इस पार्क में मानसरोवर और इसके आस-पास की कॉलोनियों के लाखों लोगों को स्वच्छ आबोहवा मिलेगी। यहां 32 विभिन्न प्रजातियों के 25 हजार फूलदार एवं फलदार पौधे तथा लगभग 40 हजार फुलवारी लगाए गए हैं। जापानी मियावाकी पद्धति से पौधारोपण किया गया है।

उन्होंने बताया कि पार्क में पथर-मेटल से बनी 17 विशिष्ट कलाकृतियां (स्कल्पचर्स), टॉयलेट ब्लॉक, 2 पार्किंग एरिया, ऑक्सी हब, रॉक फाउंटन, बैलूने के लिये आकर्षक बेंचें एवं आर.ओ. वाटर पेयजल स्टेशन बनाये हैं। पार्क में पहले चरण में 61.31 करोड़ रुपये के विकास कार्य होने थे, जिनमें से 55 करोड़ की लागत से कार्य हो चुके हैं। दूसरे चरण में यहां फाउंटन स्क्वायर, वी.टी. रोड, अरवाली मार्ग एवं न्यू सांगानेर रोड पर एंटी प्लाजा, बॉटनिकल गार्डन, एक्सपोजिशन ग्राउंड, जयपुर चौपाटी की तर्ज पर फूड कोर्ट का निर्माण तथा 2500 वर्ग मीटर क्षेत्रफल में अपर लेक के कार्य निर्माणाधीन है।

# गंदगी और खराब रोड लाइट्स से आक्रोशित लोगों का ग्रेटर निगम पर हंगामेदार प्रदर्शन

## सांगानेर विधायक अशोक लाहोटी कचरे से भरी ट्रैक्टर-टॉली लेकर निगम पहुंचे

**-कार्यालय संवाददाता-**  
जयपुर। ग्रेटर नगर निगम प्रशासन हर महीने करोड़ों रुपये खर्च करके भी शहर में बदतर सफाई-सर्वेज सुविधा और खराब रोड लाइट्स को नहीं सुधार पा रहा है। न तो वाडों में कचरा उठाने को गाड़ी पहुंच रही है और न ही झाड़ू लगाने को स्वीपर। बंद पड़ी स्ट्रीट लाइट्स के कारण दीपावली के त्यौहार पर भी बाहरी वाडों की कॉलोनियों में अंधेरा छाया रहता है।

सोमवार को इन्हीं समस्याओं से आक्रोशित 400 कॉलोनियों के हजारों लोगों ने सांगानेर विधायक अशोक लाहोटी के साथ ग्रेटर नगर निगम मुख्यालय का घेराव किया। खुद विधायक लाहोटी भी दो ट्रैक्टर-टॉली में कचरा भरकर पहुंचे। एक साथ भारी भीड़ उमड़ती देख पुलिस जाते न बैरिकेड्स

**■ पुलिस ने बैरिकेड्स लगाकर आक्रोशित भीड़ को रोकना चाहा तो धक्का-मुक्की हुई**  
**■ लाहोटी ने मेयर शील धाबाई और आयुक्त महेन्द्र सोनी के पास पहुंचकर जल्द हालात सुधारने का अल्टीमेटम दिया**

लगाकर लोगों को रोकना चाहा, लेकिन लोग बैरिकेड्स के ऊपर से अंदर घुसने की कोशिश करते रहे। इस बीच पुलिसकर्मियों और लोगों में जमकर धक्का-मुक्की भी हुई। बाद में महापौर शील धाबाई और कमिश्नर महेन्द्र सोनी से वार्ता करके विधायक अशोक लाहोटी ने दीपावली से पहले हालात सुधारने का अल्टीमेटम दिया। उन्होंने चेतावनी दी कि अगर व्यवस्था नहीं सुधरी तो सांगानेर और मानसरोवर जोन में हल्ला बोला जाएगा। लाहोटी ने अधिकारियों को भी चेताया कि

राजनीतिक कार्यकर्ता बनकर काम नहीं करें। हमने भी लिस्ट बना रखी है। हमारी सरकार आई तो ब्याज सहित बदला लिया जाएगा। लाहोटी ने कहा कि लम्पी रोग से जयपुर में सैकड़ों गोवंश की मौत हुई, लेकिन इसका जिम्मेदार नगर निगम है, क्योंकि सफाई की कोई व्यवस्था ही नहीं है। डेंगू रोग से कॉलोनियों में सैकड़ों लोग बीमार हो रहे हैं। ये सरकार कभी महापौर को हटाती है और कभी लगा देती है। क्या लोकतंत्र में विरोध करने का हक भी किसी को नहीं है।

केवल भूमाफिया और प्रोपर्टी डीलर के साथ मिलकर बिल्डिंग बनवाने और थड़ी-ठेला से वसूली का काम किया जा रहा है। बोर्ड भले ही भाजपा का हो, लेकिन पूरा काम राज्य सरकार के कंधे पर हो रहा है। सफाई कर्मचारी से लेकर कोई भी स्थानांतरण सरकार के निर्देश पर हो रहे हैं। ये सरकार कभी महापौर को हटाती है और कभी लगा देती है। क्या लोकतंत्र में विरोध करने का हक भी किसी को नहीं है।

# नकली घी बनाने वाली फैक्ट्री पर छापा

## सरस और कृष्णा ब्रांड का 549 किलो नकली घी बरामद हुआ

जयपुर, (का.सं.)। राजधानी जयपुर में सोमवार को स्वास्थ्य विभाग की टीम ने करणी विहार इलाके में धाबास अजमेर रोड पर नकली घी बनाने वाली फैक्ट्री में छापा मारकर 549 किलो सरस और कृष्णा ब्रांड का नकली घी समेत अन्य सामग्री जब्त की है। टीम ने एक आरोपी का गिरफ्तार भी किया है। मुख्य चिकित्सा व स्वास्थ्य अधिकारी जयपुर प्रथम डॉ विजय सिंह फौजदार के नेतृत्व में खाद्य सुरक्षा अधिकारी रतन सिंह गोदारा, नरेश कुमार, डेयरी प्रतिनिधि राहुल मिश्रा और पुखराज ने सुबह धाबास अजमेर रोड एक फैक्ट्री में दफिश दी। इस दौरान मौके पर नकली घी बनाते हुए मौके पकड़ा गया।

फैक्ट्री में नकली घी बनाने के लिए रिफाईंड, सोयाबीन तेल के तीन टिन, एक टिन वनस्पति, 42 खाली टिन, फ्लेवर की 500 मिलीलीटर की बोतल, गैस भट्टी, स्टील की टंकी, पैकिंग मशीन, खाली थैलियां एवं रेपर आदि सामान पाया गया। इसके अलावा टीम को मौके पर सरस ब्रांड का आधा लीटर एवं कृष्णा ब्रांड का 1 लीटर के 160 व आधा लीटर के 110 पैकेट, 1 लीटर के 234 पैकेट एवं 1 टिन 15



किलोग्राम सहित 549 किलो नकली घी पाया गया। जयपुर डेयरी के प्रतिनिधि नेहा सैनी, महेंद्र कुमार सैनी राहुल मिश्रा बाबा मिनक फूड आगरा के प्रतिनिधि दिवाकर मिश्रा ने पुलिस थाना करणी विहार को कॉपीराइट एक्ट के तहत कार्रवाई के लिए सूचना भिजवाई।

**■ रिफाईंड व सोयाबीन तेल में वनस्पति घी मिलाकर बना रहे थे नकली घी**

**■ धाबास रोड पर रिहायशी मकान में चल रही थी फैक्ट्री, आरोपी गिरफ्तार**

और सारा सामान जब्त कर लिया। सीएमएचओ डॉ. फौजदार ने बताया कि रिव्वा देर रात इनपुट मिला था कि अजमेर रोड धाबास पर मिलावटी घी बनाने का कारखाना चल रहा है। इस पर सोमवार सुबह बजे टीएम ने कारखाने पर जाकर सच किया तो देखा एक रिहायशी मकान में यह कारखाना चल रहा था। यहां नकली घी के कार्टन एक्ट टैप में लोड किए जा रहे थे। इन सभी को रुकवाया और वहां मौजूद माल की जांच की। डॉ. फौजदार ने बताया कि इस कारखाने में घी बनाने के साथ ही गोदाम भी था, जहां बड़ी संख्या में बना हुआ घी का स्टॉक रखा था। इनके सैंपल लेकर मौके पर ही जांच की तो प्रथम दृष्टया मिलावटी मिला।